

ಅನುರಂಜನ
ಸುಬ್ಬರಾವ್ ಜೈ

ಶಿಕ್ಷಕರ ಸಂಘ
ಶಿವಮೊಗ್ಗ ಜಿಲ್ಲಾ
ಮಾಳು 7



ಅನುಬಂಧಕ ಸುಬ್ಬರಾವ್ ಪೈ

ಬರೋವಪಿ

ಶ್ರೀಮತಿ ಸುಚಿತ್ರಾ ಎಸ್. ಶೆಣೈ

ಮುಖೇಲ ಸಂಪಾದಕ

ವಿಶ್ವ ಕೊಂಕಣಿ ಸರದಾರ ಬಸ್ತಿ ವಾಮನ ಶೆಣೈ



ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ (ರಿ.)

ವಿಶ್ವ ಕೊಂಕಣಿ ಕೇಂದ್ರ

Amimembada Subbadao (Konkani) - The Konkani Language
written by Smt. Suchithra S. Shenoy. Publishers: Konkani
Language and Cultural Foundation (R), World Konkani Centre,
Shakti Nagar, Mangalore. First Print: 2010

ಅಮೈಂಬಳ ಸುಬ್ಬರಾವ್ ಜೈ

2010

© ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ (ರಿ),

ಉಜವಾಡವಪೀಠ:

ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ (ರಿ)

ವಿಶ್ವ ಕೊಂಕಣಿ ಕೇಂದ್ರ, ಕೊಂಕಣಿ ಗಾಂವ, ಶಕ್ತಿನಗರ, ಮಂಗಳೂರ

ಕಲಾ ಆನಿ ಅಕ್ಷರ ಜಳೋವಣಿ:

ವಿಶ್ವ ಕೊಂಕಣಿ ಕೇಂದ್ರ ಸಾಹಿತ್ಯ ವಿಭಾಗ.

ಭಾಷಪೀಠ :

ಕೋಡವರ್ಡ್ ಪ್ರೊಸೆಸ್ ಆನಿ ಪ್ರಿಂಟರ್ಸ್, ಮಂಗಳೂರ

ವಿಶ್ವಕೊಂಕಣಿ ಬಾಲ ಸಾಹಿತ್ಯ ಮಾಳಾ ಪ್ರಕಾಶನ

ಶ್ರೀ ರಾಮದಾಸ ಕಾಮತ ಯು. ಬೆಂಗಳೂರ

ಹಾಂಗಲೆ ದೇಣಿಗಾ

ಪ್ರಸ್ತಾವನ

ಭಾರತ ದೇಶ ೫೦೦೦ ವರಸಾಚೆ ಇತಿಹಾಸ ಆನಿ ಪ್ರಾಚೀನ ಸಂಸ್ಕೃತಿ ಆಶಿಲೆಂ ದೇಶ. ಹ್ಯಾ ಮಹಾನ ದೇಶಾಂತ ಹಜಾರೋಹಜಾರ ಶ್ರೇಷ್ಠ ದಾರ್ಶನಿಕ, ರಾಜಾ ಮಹಾರಾಜಾ, ಸಾಹಿತ್ಯಕಾರ, ಜ್ಞಾನಿ, ವಿಜ್ಞಾನಿ, ಜಲ್ಮಾಕ ಆಯಲ್ಯಾತಿ. ಜಗಾಂತುಲೆ ಬುದ್ಧಿಜೀವಿಂಕ, ಸರಳ ಸಾಮಾನ್ಯ ಲೋಕಾಂಕ, ದಾರಲ್ಯಾಂಕ ಬಾಯಲಾಂಕ, ತರ್ನಾಟ್ಯಾಂಕ ಚರ್ಚುವಾಂಕ ತಾಂಗೆಲೆ ಜೀವಿತಾಚೆ ಕಾರ್ಯ ಸಿದ್ಧಿಚೆ ಫಲ, ಜೀವಿತಾಚೆ ಸಂದೇಶ ಆನಿ ಸಂಸಾರಾಂತ ಚಲ್ನು ಯೆವಚೆ ವಾಟ ಆನಿ ಪಾಯವಾಟ ಸಾಂಗುನ ದಾಕೋವ್ನ್ ಗೆಲ್ಯಾತಿ. ಭಾರತಾಂತು ಸನಾತನ ಧರ್ಮ, ಬೌದ್ಧ, ಜೈನ, ಸಿಕ್ಖ, ಕ್ರೈಸ್ತ ಆನಿ ಇಸ್ಲಾಂ ಧರ್ಮ ತಶಿಂಚಿ ವೆಗವೆಗಳೆ ಧ್ಯೇಯ, ಸಿದ್ಧಾಂತ ಆನಿ ಕಾರ್ಯಕ್ರಮ ಮಾಂಡೋವ್ನ್ ಘೆತಿಲೆ, ರಾಜಕೀಯ ಸಾಮಾಜಿಕ ಸಂಘ ಸಂಸ್ಥಾಂಯ್ ಭಾರತ ದೇಶಾಂತ ಆಸತಿ. ಆನಿ ತ್ಯಾ ತ್ಯಾ ಸಂಸ್ಥಾಂಚೆ, ಧರ್ಮಾಚೆ ದಾರ್ಶನಿಕ, ಮುಖೇಲ ತಾಂಗೆಲೆ ಕಾರ್ಯ, ಸಿದ್ಧಾಂತ, ಆನಿ ವಿಚಾರ ಸಂಸಾರಾಕ ಬೋಧನ ಕರ್ನ್ ಗೆಲ್ಯಾತಿ.

ವಯ್ ಸಾಂಗಿಲೆ ಮಹಾತ್ಮ, ರಾಜಾಮಹಾರಾಜಾ, ದಾರ್ಶನಿಕ ಆನಿ ಧಾರ್ಮಿಕ, ಸಾಮಾಜಿಕ, ಸಾಂಸ್ಕೃತಿಕ ಕ್ಷೇತ್ರಾಂತುಲೆ ಮಹಾಮಾನೆಸ್ತಾಂಗಿಲೆ ಜೀವಿತ, ಜೀವನಾಚೆಂ ದರ್ಶನ ಆನಿ

ಕಾರ್ಯ ಲ್ಲಾನ ಪ್ರಾಯೇಚೆ ಚರ್ಡುವಾಂಕ, ವಿದ್ಯಾರ್ಥಿ
ವಿದ್ಯಾರ್ಥಿನಿಂಕ ಸಾಂಗಲ್ಯಾರಿ, ವಾಡುನ ಯೆವಚೆ
ಮುಖಾವಯಲೆ ಪಿಳಗೀಕ ಏಕ ಆದರ್ಶ ದಾಕೋವ್ವ
ದಿಲೆಯಾವರಿ ಯಾ ಸಾಂಗಿಲವರಿ ದಾತಲೆಂ. ಹ್ಯಾ ಖಾತಿರ
ಪ್ರಕಾಶನ ದಾವಚೆ ಕೊಂಕಣಿ ಭಾಷಿಕ ಶ್ರೀ ಕಾರ್ಕಳ ಅನಂತ
ಪೈ (ಅಂಕಲ್ ಪೈ)ಲೆಂ ಅಮರ ಚಿತ್ರ ಕಥಾ, ಚಂದಮಾಮಾ
ಮಹಿನ್ಯಾಳೆಂ, ಭಾರತ ಭಾರತಿ ಪುಸ್ತಕಾಂ, ಚರ್ಡುವಾಲ್ಯಾಂತ
ಮಾತ್ರ ನ್ಹಂಯ, ಘರಾಂತುಲೆ ತಾಂಗೆಲೆ ಮ್ಹಾಲಗಡ್ಯಾಂಕಯ್
ಖೂಬ ಆವಡಲೆಲೆಂ ಆಸಾ. ಅಮರ ಚಿತ್ರ ಕಥಾ ತಾಂತೂಯ
ಭಾರತಾಂತ ಮಾತ್ರ ನ್ಹಂಯ, ವಿದೇಶಾಂತೂಯ ಖೂಬ
ಫಲಾಮಾದ ಆನಿ ಜನಮೊಗಾಳ ದಾಲೆಲೆಂ ಸರ್ವಾಂಕ ಕಳ್ಳೂಚಿ
ಆಸಾ.

ಕೊಂಕಣಿ ಭಾಷೇಂತ ಬಾಲಸಾಹಿತ್ಯ ಖೂಬ ಊಣೆ ಆಸಾ.
ನಾ ಅಶೆಂಯ್ ಸಾಂಗುಕ ಯೆತಾ. ಬರೆಂ ಬಾಲ ಸಾಹಿತ್ಯ
ಉಜ್ವಾಡಾಕ ಹಾಣ್ ಕೊಂಕಣಿ ಬಾಳಾಲ್ಯಾಂತ ಪುಸ್ತಕ
ವಾಜೂಚೆ ಆನಿ ಸಾಹಿತ್ಯಾಂತ ಅಭಿರುಚಿ ಹಾಡಚೆ ಅಗತ್ಯ
ಆಸಾ, ಮ್ಹುಳೆಲೆಂ ಮನಾಂತ ಘೇವ್ವ ಕೊಂಕಣಿ ಭಾಸ ಆನಿ
ಸಂಸ್ಕೃತಿ ಪ್ರತಿಷ್ಠಾನಾಚೆ ವತೀನ ವಿಶ್ವ ಕೊಂಕಣಿ ಕೇಂದ್ರಾಚೆ
ಆನಿ ವಿಶ್ವ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಮುಖಾವಯಲೆ
ಯೋಜನಾದಾವ್ನ್, 'ವಿಶ್ವ ಕೊಂಕಣಿ ಬಾಲ ಸಾಹಿತ್ಯ'

ಉಜವಾಡಾಕ ಹಾಡಚೆ ಠರಯಲಾ. ಹ್ಯಾ ಪುಸ್ತಕ ಮಾಲಿಕೇಂತ ಪ್ರಪಂಚಾಂತುಲೆ ಮುಖ್ಯ ದಾವ್ ಭಾರತ ದೇಶಾಚೆ ಮಾನವ ಶ್ರೇಷ್ಠಾಂಗಲೆ ಜೀವಿತ ಆನಿ ಕಾರ್ಯಾಂಚೆ ಮಾಹಿತಿ ದಿವಚೆ ಲ್ಲಾನ ಲ್ಲಾನ ಪುಸ್ತಕಾಂ ಪ್ರಕಾಶನ ಕರ್ನ ಬಾಳಾಲ್ಯಾಂತ ಕೊಂಕಣಿ ಸಾಹಿತ್ಯ ಜನಮೊಗಾಳ ಕರಚೆಂ ಉದ್ದೇಶ ಆಸಾ. ಹಾಕಾ ಕೊಂಕಣಿ ಚರ್ಚುಂವಾಲೆಂ ಆನಿ ತಾಂಗಲೆ ವ್ಹಡಿಲಾಂಗಲೆಯ್ ಪ್ರೋತ್ಸಾಹನ ಮೆಳತಲೆಂ, ಆನಿ ತಾನ್ನಿ ಉಗತೆ ಮನಾನ ಸ್ವೀಕಾರ ಕರತಲೆ ಅಶೆಂ ಆಮ್ಚಿ ಆಶೆತಾತಿ.

ಅಮ್ಮೆಂಬಳ ಸುಬ್ಬರಾವ್ ಪೈ ಜೀವಿತಾಚೆಂ ವಿಷಯಾಂತ ಹೆಂ ಪುಸ್ತಕ ಬರೋವ್ನ್ ದಿಲೆಲೆ ಶ್ರೀಮತಿ ಸುಚಿತ್ರಾ ಎಸ್. ಶೆಣೈ ಹಾಂಕಾ ದೇವು ಬರೆಂ ಕೊರೊ. ಪುಸ್ತಕಾಚೆ ಮುಖಚಿತ್ರಾಚೆ ಕಲ್ಪನಾ ಆನಿ ಡಿಟಿಪಿ ವಿಶ್ವಕೊಂಕಣಿ ಕೇಂದ್ರಾಂತ ಜಾಲಯಾ. ಪುಸ್ತಕ ಛಾಪಸೂನ ದಿಲೆಲೆ ಕೋಡವರ್ಡ ಪ್ರಾಸೆಸ ಆನಿ ಪ್ರಿಂಟರ್ಸ್ ಮಂಗಳೂರ ಆನಿ ವಿಶ್ವ ಕೊಂಕಣಿ ಬಾಲ ಸಾಹಿತ್ಯ ಪುಸ್ತಕ ಮಾಳಾ ಪ್ರಕಾಶನ ಶ್ರೀ ರಾಮದಾಸ ಕಾಮತ್. ಯು. ಬೆಂಗಳೂರ ಹಾಂಗಲೆ ದೇಣಿಗಾ. ಹಾಂಕಾ ದೇವು ಬರೆಂ ಕೊರೊ.

ವಿಶ್ವ ಕೊಂಕಣಿ ಕೇಂದ್ರ
ಮೇ ೨೮, ೨೦೧೦

ಬಸ್ತಿ ವಾಮನಶೆಣೈ
ಅಧ್ಯಕ್ಷ

ಮಹಾನ ಸಾಧಕ ಅಮ್ಮೆಂಬಳ ಸುಬ್ಬರಾವ್ ಪೈ

ನವಂಬರ ಇಕುಣೇಸ ದಿವಸು ಮಣ್ಣುತಾನಾ ದೋನ ಮಹಾನ್ ವ್ಯಕ್ತಿ ದೋಳೆ ಮುಕಾರ ಏತಾಚೆಂ. ಪಯಲೆಂ, ಸಗಳೆ ಭಾರತಾಚೆ ಲಗಾಮ ಹಾತ್ತಾಂತು ಘೆತ್ತಿಲೀ ಇಂದಿರಾ ಗಾಂಧೀ, ದುಸರೆ ಗೌಡ ಸಾರಸ್ವತ ಸಮಾಜಾಚೆ ಉದ್ಧಾರಕು ಸುಬ್ಬರಾವ್ ಪೈ ಹಾಂಗೆಲೋ ಉಗ್ಡಾಸ ಯೆತಾ. ಹೆಂ ಮಹಾನ ಪುರುಷಾಂಕ ಶಿಕ್ಷಣ, ಸ್ತ್ರೀಯಾಂಕ ಶಿಕ್ಷಣ, ಆರ್ಥಿಕ ಸಹಾಯಾಚೆ ಬೇಂಕ, ಸಮಾಜಾಚೆ ಉನ್ನತಿ ಏಕ ವೆ ? ದೋನಿ ವೆ ? ಹಾನ್ನಿ ಕೆಲ್ಲೆಲೆ ಕಾಮ ಮೀತಿ ನಾತಿಲೆಂ.

ಅಮ್ಮೆಂಬಳ ಸುಬ್ಬರಾವ್ ಪೈ ಹಾನ್ನಿ ಪರಿಧಾವಿ ಸಂವತ್ಸರಾಚೆ ಕಾರ್ತಿಕ ಶುದ್ಧ ಅಷ್ಠಮಿ ಶುಕ್ರಾ ಪರಿಧಾವಿ ಸಂವತ್ಸರಾಂತು, 1852 ಇಸವಿ ನವಂಬರ ಮ್ಹೂಯನಾಚೆ ಇಕುಣೇಸ ತಾರೀಕ ದಿವಸ ಜನ್ಮಲೆ. ಮೂಲಕೀ ಹಾಂಗೆಲೆ ಜನನಾಚೆ ಜಾಗೊ. ತ್ಯಾ ಕಾಲಾರೀ ಮೂಲ್ಕೀ ವೆಂಕಟರಮಣ ದೇವಳಾಚೆ ಮೊಕ್ತೇಸರ ಶ್ರೀ ತಲಚೆರೀ ನಾರಾಯಣ ಶೆಣೈ

ಅದ್ವೈತ ಸುಬ್ಬರಾವ್ ಪುಟ/8

ಹಾಂಗೇಲೆ ಸೆಜ್ಜಾರ ಘರಾಂತು ಸುಬ್ಬರಾವಾಲೆ ಜನನ.
ಹಾಂಗೇಲೆ ಬಾಪ್ಪಾಲೆ ನಾಂವ ಉಪೇಂದ್ರ ಪೈ, ಮೂಲ್ಕೀಚೆ
ನಾಂವಾಧಿಕ ಮುನಸಿಫ ಕೊರ್ಟಾಚೆ ವಕೀಲ ಜಾವುನು
ಆಸಿಲೆ. ಸುಬ್ಬರಾವ್ ಚಾರ ಚೆಲ್ಯಾಂತು ಧಾಕಲೆ, ಮೊಗಾಚೆ,
ಮಸ್ತ ಪೊಕ್ರೀ. ಉದೇನು ಏತಲೆ ಚರ್ಡುವಾಂಕ ನಾಯಕ;
ಜಗಜಗೀ ದೊಳೆಚೆ. ಉಬಾರನು ದಿಸಚೆ ವ್ಯಕ್ತಿತ್ವಾಚೆ ಆಶಿಲೆ.
ಆಪಣ್ಯಾಲೆ ಹಯೆಚಾರೀ ಚಲಚೆ, ಮ್ಹಾಲಗಡ್ಯಾಂಕ ಮಾನ
ದಿವಚೆ, ಸಾನ ಜಾಲ್ಯಾರೀ ಕಾರಭಾರೀ ಜಾವನು ದಿಸ್ತಲೆ.

ಆವಯಲೆ ಅಸೌಖ್ಯಾಚೆ ನಿಮಿತ್ತ ಸಾನಪಣೆರ ಧರನು
ಏಕ ಬಾಯಮ್ಮಾಲೆ ಮರೆಂತ ವಾಡಿಲೆ. ಆವಯಲೊ ಮೊಗು
ಬಾಯಮ್ಮಾನ ದಿಲ್ಲೊ.

ಚರ್ಡುಪಣ ಮಹಾನ್. ಹೆ ಕಾಲಾರೀಚೆ
ಕೊಣಾಲೆಯ ಭವಿಷ್ಯಾಚೆ, ಕಾರ್ಯಶಕ್ತಿಚೆ ಝಲಕ ದಿಸೂನ
ಪಡಚೆ. ಸುಬ್ಬರಾವಾಂಕ ಕನ್ನಡ ಭಾಷೆರಿ ಭಾರೀ ಅಭಿಮಾನ.
ಕನ್ನಡ ಭಾಷೆಂತ ಆಸಚೆ ದಾಸಾಲೆಂ-ಪದ, ಹರಿಕಥಾ ಹೆ

ಹಾಂಗಲೆ ಜೀವಾಚೆ ದಾವ್ನ ಆಶಿಲೆಂ. ನವರಾತ್ರಿಂತ್ಲಿ
 ವಿದ್ಯಾರ್ಥಿಂಲೊ ಸಮೂಹ ಘರ ಘರ ವ್ಹರನು ನೃತ್ಯ,
 ಪದಂ, ಸಂಭಾಷಣಾಚೆ ಪ್ರದರ್ಶನ ಕರತಾಲೆ. ಏಕ ಪಂತಾ
 ಬಾಪ್ಸುನ ಸುಬ್ಬರಾವ್ ಆನಿ ವೆಂಕಟರಮಣಾಂಕ ಏಕ
 ದಸ್ತಾವೇಜಾಚೆ ಪ್ರತಿ ಕಾಣು ದಿವ್ಚಾಕ ಸಾಂಗಲೆ. ಉಮೆದೇರೀ
 ದೊಗಾನಿತೆಂ ಕಾಮ ಧ್ಯಾಸಾರಿ ಕರನು ಬಾಪಸುಲ್ಯಾಗಿ ದಿಲ್ಲೆ.
 ಬಾಪ್ಸುನ ಹೆ ಕಾಮಾಂಕ ಚರ್ಡುವಾಂಕ ಏಕೆಕು ಆಣೊ
 ಭಕ್ಷಿಸ ದಿಲ್ಲೆ. ಸುಬ್ಬರಾವಾನ ಆಣೊ ಪರತ ಕೆಲ್ಲೊ, ಮಾಕ್ಕಾ
 ಕಾಮಾಚೊ ವಾಂಟೊ ಮೆಳ್ಳಾ, ಆಣೆಚೆ ನ್ಹಂಯಿ ಮ್ಹೊಣು
 ಲಾಗಲೊ. ಯೆದೆ ಸಾನಪಣೆರಿ ವಾಂಟೊ ನಿಮಗಿತಾ ಮ್ಹೊಣು
 ಬಾಪ್ಸುನ ಥಂಯಿ ಪೊಣು ಆಶಿಲೆ ರಾಜ್ವಾನ ಸುಬ್ಬರಾವಾಲೆ
 ಹಾಥಾಕ ಬರೆ ತಾಂಡಲೆ. ತ್ಯಾ ದೀಸಾಚೆ ಘಟನಾ ಮಾತ್ಯಾಂತು
 ಬಶಿಲಿ. ಮುಕಾರ ಆಪಣ್ಯಾಲೆ ವಾಂಟ್ಯಾಚೆ ಖಬ್ಬರೆಕ ಏನಿ
 ಆಶಿಲೆ.

ಸುಬ್ಬರಾವಾಂಕ ಶಾಳೆಂತುಲೆ ಪಾಠ ಮನಾಂತ
ಕೋರ್ದಘವಚೆ ಶಕ್ತಿ ಅಪಾರ ಆಶಿಲಿ. ಅಸಲೆ ಸ್ಮರಣ ಶಕ್ತಿನ
ತೆ ಜೀವನಾಂತು ಮುಕಾರ ಆಯಿಲೆ. ತಾಂಗೆಲೆ ಶಾಳಾ
ಕಾಲೇಜಾಚೆ ಗುರುಂಕ, ಮಾಲ್ಗಡ್ಯಾಂಕ ಮಾನ ದಿತಾಲಿಂ .
'ಗುರುಲೆ ಗುಲಾಮ ಜಾಲಲೆ ಶಿವಾಯ ಮುಕ್ತಿ ಮೆಳ್ಳಾ'
ವೊಣು ಪುರಂದರ ದಾಸಾಲೆ ಪದ ಸುಬ್ಬರಾವಾನ
ಕೆದನಾಯ್ ಕೆದನಾಯ್ ಸಾಂಗಚೆ ಆಶಿಲೆ.

ಹಾಂಗೆಲೆ ಇಕ್ಯಾ ವರಸಾರಿ ಆವಸು ಸರಲಿ. ಉಪೆಂದ್ರ
ಪೈ ಹಾನ್ನಿ ಚರ್ಡುವಾಂಕ ಆವಸುಲಿ ರಿತ್ತೊ ಜಾಗೊ
ಆಪಣ್ಯಾಲಿ ಪ್ರೀತಿರಿ ಭರುಂಕ ಸರ್ವ ಪ್ರಯತ್ನ ಕೆಲ್ಲೆಂ. ಹ್ಯಾ
ವೇಳಾರಿ ಚರ್ಡುವಾಲೆ ಶಿಕವಣೆ ಖತಿರ ಉಪೆಂದ್ರ ಪೈನಿ
ಆಪಣ್ಯಾಲೆ ಘರ ಮುಲ್ಕೀದಾಕುನು ಮಂಗಳೂರಾಕ ಬದಲ್ಯಿಲೆ.
1864 ಇಸವಿಂತ ಸುಬ್ಬರಾವ್ ಗವರ್ನೇಂಟ ಕಾಲೇಜಾಕ
ದಾಖಲ ಜಾಲ್ಲೆಂ. ಸುಬ್ಬರಾವಾಲೆ ಜೀವನಾಂತು ಹೆಂ ಏಕ
ಪರಿವರ್ತನಾಚೆ ವೇಳು. ಗಾಂವ ಆನಿ ಜಾಗೊ ಬದಲ್ಯೊ.

ಸ್ಕೂಲ ಬದಲ ಜಾಲೆ. ಆವಸುಲಿ ಪ್ರೀತಿ ಗೆಲ್ಲೀ. ತೆ ಆಪಣ್ಯಾಲೆ
ಚರ್ಚುಪಣ ವಿಸರಲೆ. ಪುಸ್ತಕಾಂತು ಮಗ್ಗ ಜಾಲೆ.
ಸಂಧ್ಯಾವಂದನ, ದೇವಾಲಿ ಪೂಜಾಂತೂಚಿ ಮಗ್ಗ ಜಾಲೆ.
ಸುಬ್ಬರಾವಾಂಕ ಉತ್ರಂ ಉಣೆ, ಚಿಂತನ ಚಡ ಜಾಲೆಂ.
ಆಧ್ಯಾತ್ಮಿಕತಾ ಕಡೇನ ತೆ ಮಾಲ್ಪಲೆ.

ಸುಬ್ಬರಾವ್ ಮೆಟ್ರಿಕ್ಯುಲೇಷನ್ ಆನೀ ಎಫ್.ಎ
ಪರೀಕ್ಷೆಂತ (ತೆದನಾ 11 ಆನಿ 12 ವೆ ಕ್ಲಾಸಾಂಕ F.A.
ವ್ಹಣತಾಲೆ) ಪ್ರಥಮ ಆಯಲೆ. ಎಫ್.ಎ ಪರೀಕ್ಷಾ
ಉತ್ತೀರ್ಣ ಜಾತನಾ ಸುಬ್ಬರಾವ್ ಆಠರಾ ವರಸಾಚೆ.
ತಾಂಗಲೆ ಬಾಪಸೂನ ಮುಕಾವಯ್ಲೆ ಶಿಕ್ಷಣಿಕ ತಾಂಕಾ
ಮದ್ರಾಸಾಕ ದಾಣ್ ದಿವ್ಚಿ ಯೋಜನಾ ಘಾಲ್ಲಿ. ತ್ಯಾ ಕಾಲಾರಿ
ಮದ್ರಾಸ ಪ್ರಯಾಣ ಸರಳ ನಾ ಆಶಿಲೆ. ಉಪೆಂದ್ರ ಪೈ
ಹಾನ್ನಿ ಆಪಣ್ಯಾಲೆ ಚಲ್ಯಾಕ ಮುಕಾರ ಹಾಡುಂಕ ಸರ್ವ
ಪ್ರಯತ್ನ ಕೆಲ್ಲೆ.

ಮದ್ರಾಸಾಕ ವಚ್ಚೆ ದೀವಸು ಲಾಗಿ ಆಯಲೊ.
ಬಾಪ್ಪಾಸೂಕ ತ್ಯಾ ವೇಳಾರಿ ಜೀವಾಕ ಬರೊ ನಾ ಆಶಿಲೊ.
ಸುಬ್ಬರಾವ್ ಮದ್ರಾಸಾಕ ವಚ್ಚೆ ವಿಷಯಾರಿ ಮಾಕಶಿ ಮುಕಾರ
ಪಳಯತ ಆಶಿಲೊ. ಸುಬ್ಬರಾವಾಲೆ ಘರಣ್ಯಾಂತು 1870
ವರಸ ಶುಭಪ್ರದ ವರಸ. ಸುಬ್ಬರಾವ್ ಮದ್ರಾಸಾಂತ
ಪ್ರೊಸಿಡೆನ್ಸಿ ಕಾಲೇಜಾಕ ದಾಖಲ ಜಾಲೊ. ಮದ್ರಾಸಾಕ ವಚ್ಚೆ
ಪಯಲೇಂಚ್ ಸುಬ್ಬರಾವಾಲೀ ವ್ಹಾರ್ಡೀಕ ಜಾಲೀ.
ಉಪೇಂದ್ರ ಪೈನ ಮಂಗಳೂರಾಂತ ರಾವಚಾಕ
ಡೊಂಗರಕೆರೀಂತ ಹೋಡು ಜಾಗೊ ಘೆತಲೊ.
ಸುಬ್ಬರಾವಾಲೊ ಮಾಲ್ಗಡೊ ಭಾವು ಆನಿ ಬಾಪ್ಪುಸುನ
ಧಯ ರಾವಂಚೆ ಆಶಿಲೊ. ಅಮೈಂಬಳಾಚೊ ಜಾಗೊ
ಉಪೇಂದ್ರ ಪೈಲೆ ವಾಂಟ್ಯಾಕ ಆಯಲೊ ಮ್ಹೊಣು ಹೈ
ಕೋರ್ಟ್‌ದಾಕುನು ಖಬರ ಆಯಲಿ.

ಸುಬ್ಬರಾವ್ ಮದ್ರಾಸಾಕ ಖಾತಿರ ಶಿಕ್ಷಣೆ ಪಾವಲೆ.
ಸಾಂಗಾತಿ ಎಂ. ಗೋಪಾಲರಾವ್ ಆಶಿಲೊ. ಶುರುವೇಕ

ಸಕಾಣೆ ಆನಿ ಸಾಂಜೆ ವೇಳಾರಿ ಆಪಣ್ಯಾಲೊ ವೇಳು
ಸಂದ್ಯಾವಂದನ ಆನಿ ದೇವಾಪೂಜಾ ಕರಚಾಂತ ವ್ಯರ್ಥ
ಕಳ್ಳುನು ಘೆತ್ತಾಲಿಂ. ಮುಕಾರಿ ಆಪಣ್ಯಾಲಿ ಶಿಕ್ಷಣೆ ವಯರಿ
ಚಡ ವೇಳ ದಿವಚಾಕ ಶುರು ಕೆಲೆಂ.

ಅಶಿಂ ಪ್ರಯತ್ನ ಘಾಲ್ನು ಸುಬ್ಬರಾವ್ ಬಿ.ಎ.
ಪರೀಕ್ಷೆಂತು ದುಸರೆಂ ರೇಂಕ ಆಯಲೆ. ಮದ್ರಾಸ್
ಕಾಲೇಜಾಂತು ವ್ಹಡ ವ್ಹಡ ಶಿಕ್ಷಣ ತಜ್ಞಾಲೊ ಸಂಪರ್ಕ
ಸುಬ್ಬರಾವಾಂಕ ಜಾಲ್ಯೊ. ಜ್ಞಾನ ವಾಡಚೆ, ಜ್ಞಾನಾಚಿ ತಾನ
ಶಮನ ಜಾವಚೆ ತಸಲೆ ಪರಿಸರ ಆನಿ ಮಹಾನ ವ್ಯಕ್ತಿಂಗೆಲೊ
ಸಹವಾಸು ಜಾಲ್ಯೊ. ಬಿ.ಎ. ಪರೀಕ್ಷಾ ಉತ್ತೀರ್ಣ ಜಾಲಿಂ.
ತ್ಯಾ ನಂತರ ಮದ್ರಾಸ್ ಲಾ ಕಾಲೇಜಾಕ ದಾಖಲ ಜಾಲೆ.
ಆಪಣ್ಯಾಲೆಂ ಶಿಕ್ಷಣ ನ್ಯಾಯಾದಿಕಡೆ ಕೆಲ್ಲೆಂ. ಹೆಚ್ ಹೊಲೊ
ಬೆ ಮ್ಹುಳಲೊ ಹೈಕೋರ್ಟ್ ಜಡ್ಜಾಲೊ ಸಂಪರ್ಕ ಜಾಲ್ಯೊ.
ತಾಂಗೆಲೆ ವಾದ ವಿವಾದಾಚಿ ಮೊಡೀಚಿ ವೆಗಳೀ. ತಾಂಗೆಲೊ

ಸಂಪರ್ಕ ಜಾಲೆಲೆ ಸುಬ್ಬರಾವಾಂಲೆ ಸೌಭಾಗ್ಯ. ಅಶಿಂ
ಸಾಂಗುಯೇತ ಸುಬ್ಬರಾವಾನ ತಾಂಗೆಲಿ ಫಾಟಿ ಸೋಣಿ.

ಮದ್ರಾಸಾತು ಸುಬ್ಬರಾವಾಂಕ ವಿವಿಧ ರೀತಿಚೆ
ಅನುಭವಾಚೆ ಶಿಕ್ಷಣ ಮೆಳಚೆ ಅಶಿಲೆಂ. ಮದ್ರಾಸ್
ಹೈಕೋರ್ಟಾಚೆ ಜಡ್ಡ್ ಸುಂದರ ಅಯ್ಯರ್ ಮ್ಹೊಣು ಆಶಿಲೆಂ.
ತಾನ್ನಿ ಏಕ ಸಮಾರಂಭಾಕ ಸುಬ್ಬರಾವಾಂಕ ಆಪಯಲೆಂ.
ಪಾದಕಾಣಿಕ ದೀವನು ಪಾದಪೂಜಾ ಕೆಲೀ. ವಿದ್ಯಾರ್ಥಿಂಕ
ವಿದ್ಯಾಚಿ ತಾನ ಆಸುಕಾ. ಏಕಲವ್ಯ ಮ್ಹಣಕೆ ಶ್ರದ್ಧಾ ಅಗತ್ಯ.
ತಾಂಕಾ ಜ್ಞಾನ ಮೆಳ್ತಾ ಆಸತಾ, ಅಶಿಂ ಅಯ್ಯರಾನ ಸಾಂಗಲೆ.
ತ್ಯಾನಿಮಿತ್ತಾನ ಸುಬ್ಬರಾವಾಂಕ ಜ್ಞಾನ ವಾಡತ ಗೆಲೆಂ.

ಸುಬ್ಬರಾವ್ ಬಿ.ಎಲ್. ಪರೀಕ್ಷೆಂತ ಮುಕಾರ ಪಾವಲೆ.
ಧೊಡೊ ಅವಕಾಶು ಘರಾ ಎವಚಾಕಯ್ ಮೆಳ್ಳೊ. ತ್ಯಾ
ಅವಧಿ ಸಾರ್ಥಕ ಕೆಲ್ಲಿ. 'ಶಿಕ್ಷಣ ನಾತಿಲೊ ಪಶು ಸಮಾನ'.
ಶಿಕ್ಷಣೇನ ಸಮಾಜ ಮುಕಾರ ಯೆತ್ತಾ ಮ್ಹೊಣು ತಾಂಕಾ
ಖಾತ್ರಿ ಜಾಲೆಂ. ಪರತ ಮದ್ರಾಸಾಂತು ಆಪಣ್ಯಾಲೆ ಎಪ್ರೆಂಟಿಸ

ಬಿ.ಹೆಚ್.ಹೆಚ್. ಶೋಪರ್ಡಾಲೆ ಹಾತ ಪಂದಾಕ ಕರನು ಅನುಭವ ಘೆತಲೊ. ಮುಕಾರ ಹೆ ಶೋಪರ್ಡ ಮದ್ರಾಸಾಚೆ ಹೈಕೋರ್ಟ್ ಜಡ್ಜ್ ಜಾಲ್ಲೆಲೆ. ಹ್ಯಾ ಅವಧಿಂತ ಸುಬ್ಬರಾವಾಲಿ ಪ್ರತಿಭೆಕ ಮಿಶಿ ಪಾವನು ಡಾಂಲವೆನ ಸುಬ್ಬರಾವಾಂಕ ಮುಕಾವಯಲೆ ಶಿಕ್ಷಣೆಕ ಇಂಗ್ಲೆಂಡ್ ಆಪೋನು ವ್ಹರಚೀ ಇಚ್ಛಾ ದಾಖಿಯಿಲಿ. ಜಾಲ್ಯಾರಿ ತ್ಯಾ ಕಾಳಾಚೆ ಸಮಾಜಾನ ತೆಂ ಕಬೂಲ ಕರನಿ. ಸಾತ ಸಮುದ್ರ ಪಾರ ಕರಚೆ ಪಾಪ. ಆಂಗ್ಲ ಸಂಪರ್ಕ ಜಾತಿ ಭಾಯರ ದವರಕಾ ಅಶಿಂ ಸಮಾಜಾಂತ ಅಭಿಪ್ರಾಯ ಆಶಿಲೊ. ತಶಿಂ ಜಾವನು ಸುಬ್ಬರಾವಾನ ಪರದೇಶಾಕ ವಚ್ಚೊ ಅವಕಾಶ ವಾಪರನೀ.

ಮದ್ರಾಸ್ ಕೊರ್ಟಾಂತು ಕಾಮ ಆರಂಭ ಕರಚಿ ಆಲೋಚನ ಸುಬ್ಬರಾವಾಂಕ ಆಶಿಲಿ. ಆಮ್ಮಿ ಲೆಕಚೆ ಏಕ ಜಾಲ್ಯಾರಿ ದೇವಾನ ಲೆಕಚೆ ವೆಗಳೇಚಿ. ಸುಬ್ಬರಾವಾಲೆ ಬಾಪುಸು ಕಾರ್ತಿಕ ಶುದ್ಧ ಏಕಾದಶೀ, ಧಾತು ಸಂವತ್ಸರ,

ಅಕ್ಟೋಬರ್ 1876 ಕ ದೆವಾಲೆ ಸನ್ನಿಧಿ ಪಾವಲೊ.
ಬಾಪಸುಲೆ ಧ್ಯೇಯ, ಉದ್ದೇಶ ಸಾರ್ಥಕ ಕರಕಾ ಮೊಣ್ಣು
ಸೀದಾ ಮಂಗಳೂರಾಕ ಯೇವನು ವಕಾಲತ ಆರಂಭ ಕೆಲ್ಲೆ.
ಹಾನ್ನಿ ಖಿಂಚೆಯ ವಾಜ್ಯ ಹಾತಾಂತ ಘೆತ್ತಾಲೀಂ, ತಾಜೆ
ಸಂಪೂರ್ಣ ಮನನ ಕರತಾಲೆ. ಧರಲೆಲೆ ಕಾಮ ಪೂರಯ
ಕರಚೆ ಹಾಂಗಲೊ ಧ್ಯೇಯ ಆಶಿಲೆಂ. ಹೋಡು ದುರ್ಬಳೊ
ಹಾಂಕಾ ಸಮಾನ ದಿಸತಾಲೆ. ಸುಬ್ಬರಾವ್ ಹಾಂಗಲೆ ವಾದ
ವಿವಾದಾಚೆ ರೀತಿಚಿ ವಿಷೇಷ ಆಶಿಲೆಂ. ಸುಬ್ಬರಾವ ಇಂಗ್ಲೀಷ,
ಕನ್ನಡ, ತುಳು, ಖಿಂಚೆಯ ಭಾಷೆಂನಿ ವಾದ ಕರತಾಲಿತಿ.

ಹಾನ್ನಿ ಆಪಣ್ಯಾಲೊ ಸಾಂಜೆಚೊ ವೇಳು
ಸಾಮಾಜಾಚೆ ಕಾರ್ಯಾಕ ವಾಪರತಾಲೆಂ. ಮನುಷ್ಯು
ಸಮಾಜಾಚೆ ಏಕ ಅಂಶ. ಮನುಷ್ಯಾಲೀ ಪ್ರಗತಿ ಜಾಯನಾ
ನಾತ್ತಿಲೆ ಸಮಾಜ ಉದ್ಧಾರ ಜಾಯನಾ. ಸಮಾಜಾಚೆ
ಉದ್ಧಾರ ಜ್ಞಾನಾಚೆ ನಿಮಿತ್ತ. ಜ್ಞಾನ ಮನುಷ್ಯಾಕ
ಕಾಳ್ಕಾದಾಕುನು ಉಜವಾಡಾಕ ಹಾಡ್ತಾ. ಹೆ ಚಿಂತನೇನ

ತಾನ್ನಿ ಸಮಾಜಾಚೆ ಉದ್ಧಾರಾಕ ಕುರ್ತು ಬಾಂದಲೊ.
 ಸಮಾಜಾಂತ ಜಾಗರಣ ಯೇವಚೆ ಖಾತಿರ ವೇಳು
 ವಿನಿಯೋಗ ಕರಚಾಕ ಶುರು ಕೆಲಲೆ. ಪ್ರಥಮ ವಿದ್ಯಾ ಮೌಲ್ಯ
 ಜನಾಲ್ಯಾಂತ ಮನನ ಕೆಲ್ಲೆಂ. ಸ್ತ್ರೀ ಶಿಕ್ಷಣೆಚೆ ಮಹತ್ವ
 ಸಾಂಗಲೆ. ಸುಖೀ ಸ್ತ್ರೀಯಾಂಕ, ಪೊಳೊಕಾ ಜಾಲ್ಯಾರೀ
 ಸ್ತ್ರೀಯಾಂಕ ಶಿಕ್ಷಣ ದಿಯಾ. ಶಿಕ್ಷಣೆಕ ಪೆಟಯಾ. ತಾಂಗಲೆ
 ಉತ್ರಂ ಆಯ್ಕುನು ಸಮಾಜಾಚೆ ಮ್ಹಾಲ್ಗಡೆ, ಜ್ಞಾನೀ ವೊಟ್ಟು
 ಜಾಲ್ಲೆ. ರಾಮಚಂದಯ್ಯಾ ತಸಲೆ ಮಾನೆಸ್ತ ಸುಬ್ಬರಾವಾಲೆ
 ಕಾಮಾಕ ಮೆಳ್ಳೆಂ. ಏಕ ಆಶಿಲೊ ದಿವ್ಪೊ ಜಳತ ಆಸುನ
 ಪ್ರಕಾಶ ದೀವ್ನ್ ಹಜಾರ ಪ್ರಕಾಶ ಜಾವನು ಪಸರಚೆ ತಶಿಂ
 ಜಾಲೆಂ.

1881 ಸುಬ್ಬರಾವ್, ವಾತಾಚೆ ಸಂಕಟಾಕ ಶಿಕಾರ
 ಜಾಲ್ಲೆಂ. ಸುಬ್ಬರಾವಾಲೆ ಮ್ಹಾಲ್ಗಡೆ ಭಾವಾನ ಸುಬ್ಬರಾವಾಲೆ
 ವೃತ್ತಿಕ್ಷೇತ್ರ ವಿಶಾಲ ಮದ್ರಾಸ್ ಜಾಲ್ಯಾರಿ ಚಾಂಗ ಮ್ಹೊಣು
 1887 ಮದ್ರಾಸಾಕ ಧಾಣು ದಿಲ್ಲೆ. ಹ್ಯಾಚ್ ವೇಳೆರಿ ದೊನ್ನಿ

ಅನುಬಂಧಕ ಸುಬ್ಬರಾವ್ ಪೈ/18

ಪಂತಾ ವಾತಾಚೆ ಸಂಕಟಾನ ಸುಬ್ಬರಾವ್ ಸಾಂಪಡಲೆಂ.
ಥಂಚೆ ಡಾಕ್ಟ್ರಾನ ಮದ್ರಾಸಾಕ ರಾವಚೆ ಸಮ ನ್ಹಂಯ,
ತುಮ್ಮಿ, ಮಂಗಳೂರಾಕ ಪರತೂಚೆ ಬರೆಂ ವ್ಹೊಣು
ಸಾಂಗಲೆ. ಮದ್ರಾಸಾಂತ ಸಾಂಗಾತಾಕ ಮೆಳಲೆ ಚಾರಿ ತರ್ನಾಟೆ
ಅಧ್ಯಾಪಕಂ 1891 ಇಸವಿಂತ ಮಂಗಳೂರಾಕ ಆಯಲೆ.
ಆಯಚೆ ಕೆನರಾ ಹೈಸ್ಕೂಲ್ 1891 ಜೂನ್ ಮಹೀನ್ಯಾಂತು
ಆರಂಭ ಜಾಲ್ಲೆ.

ಹೇಚಿ ವೇಳಾರಿ ರಾಮಚಂದ್ರಯ್ಯಾ ಹೆ ಕಾಮಾಕ
ಮುಕಾರ ಆಯಲೆ. ಸುಬ್ಬರಾವ ಕಮಿಟೀಚೆ ಅಧ್ಯಕ್ಷ ಜಾಲೆ
ಆನಿ ಮ್ಹಾಲಗಡಪಣ ವ್ಯಯಸೂನ ಘೆತ್ಲೆ. ಹೆ ಕಾಮ ಚಲತಾ
ಆಸ್ತಾನಾ ಸುಬ್ಬರಾವಾಲೀ ದೂರದೃಷ್ಟೀ ಸ್ತ್ರೀ ಶಿಕ್ಷಣೆ ದಿಕ್ಕಾರೀ
ಗೆಲ್ಲೀ. ಸ್ತ್ರಿಯಾಂ ಖಾತಿರ 1894 ಇಸವಿಂತ ಕೆನರಾ ಗರ್ಲ
ಸ್ಕೂಲ ಪ್ರಾರಂಭ ಕೆಲ್ಲೆ. ಪ್ರತೀ ಘರಾಚೆ ಮಹಿಳಾನ ಶಿತ್ತಾಕ
ತಾಂದುಲ ಫಾಲತನಾ ಏಕ ವಾಂಟೊ ವೆಗಳೊ ದವರಕಾ,
ಶನಿವಾರಾ ಹೊ ತಾಂದುಲು ಎಂಕ್ಪಾಯ ಕರನು, ವಿಕ್ಕುನು,
ಶಾಳೆಚೆ ಖರ್ಚಾಕ ತೊ ದುಡ್ಡು ಕಾಡ್ತಾಲಿಂಕಿ.

ಸುಬ್ಬರಾವಾಲಿ ದೃಷ್ಟಿ ಆನಿಕಯ್ ಮುಕಾರ ಗೆಲ್ಲಿ.
ದಕ್ಷಿಣ ಕನ್ನಡ ಜಿಲ್ಲಾಂತ ತೀನ್ ಹೈಸ್ಕೂಲ್ ಚಲತಾಲಿಂತಿ.
ಜನ ಕೆನರಾ ಹೈಸ್ಕೂಲಾಕ ಧಾವನು ಎತ್ತಾಲಿಂತಿ. ಭಾಯ್ಲೆ
ಗಾಂವಚೆ ವಿದ್ಯಾರ್ಥಿಯ್ ಶಿಕಚೆ ಖಾತಿರ ಕೆನರಾ
ಹೈಸ್ಕೂಲಾಕ ಆಕರ್ಷಿತ ಜಾಲೆಲೆ. ಹಾಂಕಾ ರಾವಚಾಕ
ಯೋಗ್ಯ ವಸತಿ ಸೌಕರ್ಯಾಚೆ ಅವಶ್ಯಕತಾ ಆಶಿಲೆ.

ತ್ಯಾ ಉದ್ದೇಶಾನ ಸುಬ್ಬರಾವಾನ ಕೆನರಾ ಹಾಸ್ಪಲ್
ಆರಂಭ ಕೆಲ್ಲೆ. ಮಂಜೇಶ್ವರ ಮೂಲ್ಕಿ, ಬಂಟ್ವಾಳ
ದೇವಳಾಚಾನಿ ದಿಲೆಲೆ ದೇಣಿಗಾ ನಿಮಿತ್ತಾನ ಹೆ ಕಾಮ
ಚಂದಾಯೇರಿ ವಾಡ್ಲೆ. ಚಾಂಗ ಕಾಮಾಂಕ ಚಾರ ದಿಕ್ಕಾನ
ಸಹಾಯ ಆಯಲೊ. ಹಾಸ್ಪಲ್ ವಿದ್ಯಾರ್ಥಿಂಕ ನೀತಿ, ಆಹಾರ,
ಪ್ರೀತಿ ಮೆಳ್ಳಿ.

ಕೆನರಾ ಬ್ಯಾಂಕ ಹಾಂಗೆಲೆ ದೂರದರ್ಶಿತ್ಪಾಕ ಏಕ
ಉದಾಹರಣ. ಸುಬ್ಬರಾವಾನ ಪಯಲೆ ಕೆನರಾ ಹಿಂದೂ
ಪರಮನೆಂಟ್ ಫಂಡ್ ಲಿಮಿಟೆಡ್ ಆರಂಭ ಕರುನ ಜನಾಂಕ

ಅನುಂಜಿತ ಸುಬ್ಬರಾವ್ ಪೈ/20

ದುಡ್ಡಾಚೆ ಸಹಾಯ ಆನಿ ಸಹಾಕಾರ ದಿಲ್ಲೊ. ಹಾಜೆ ಜಯ
ಕೆನರಾ ಬ್ಯಾಂಕ್ ಜಲ್ಮ ಘೆವಚಾಕ ಕಾರಣ ಜಾಲ್ಲೆಂ.
ಸದುದ್ದೇಶಾಚೆ ಸರ್ವ ಕಾಮ ಜಯಪ್ರದ ಜಾಲ್ಲೆಂ. ಸಾಹಿತ್ಯಾ
ವಯರೀ ಸುಬ್ಬರಾವಾಂಕ ಅಭಿಮಾನ ಆಶಿಲೊ. ಸರಳ,
ಆದರ್ಶ ಜೀವನ. ಸ್ಪಷ್ಟೋಕ್ತಿ ಹೆಂ ಸುಬ್ಬರಾವ್ ತಾಂಗೆಲೆ
ಜೀವನಾಂತು ಪಾಲನ ಕರತ ಆಶಿಲೆಂ.

ಸ್ವಾವಲಂಬನ ಹಾಂಗೆಲೊ ಏಕಮಾತ್ರ ಧ್ಯೇಯು.
ಟಿ.ವಾಶಿಂಗಟನ ಬುಕರಾಕ ಮಾನು ದಿತ್ತಾಲೆಂ. ತಾಣೆ
ನಿಗ್ರೊಂಕ ಉತ್ತರ ಅಮೇರಿಕಾಚೆ ಗುಲಾಮ ಸ್ಕೂಲ್,
ಕಾಲೇಜ್ ಆರಂಭ ಕರನು ತಾಂಗೆಲೆ ಪಾಯ್ಕಾರಿ
ರಾಬಯಿಲೆಂ. ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಚೆ ಜನ
ಒಟ್ಟು ಮೇಳ್ ಆಪಣ್ಯಾಲೆಂ ಸಮಾಜಾ ಖಾತಿರ ಚಿಂತನ
ಕರುಂಕ, ಜಿ.ಎಸ್.ಬಿ ಪರಿಷದ್ ಏಪ್ರಿಲ್ 1908 ಕೆನರಾ
ಹೈಸ್ಕೂಲಾಚೆ ಭುವನೇಂದ್ರ ಸಭಾ ಭವನಾಂತ ಜಮಲೆ.
ದುಸರೆ ಪರಿಷದ್ ಅಧಿವೇಶನ ತೇಚಿ ಜಾಗ್ಯಾರಿ ದಶಂಬರ

1908 ಕ ಪರತ ಜಮಲೆ. ದುಬಳೆ ಚರ್ಡುವಾಂಲೆ
ಶಿಕ್ವಣೆಚೆ ಚಂದಾ ಎಕಟಾಯ್ ಕರುಕ ಸಮಿತೀ ರಚನಾ
ಜಾಲ್ಲಿ. ಸುಬ್ಬರಾವ್ ಹಾಜ್ಜೆ ಅಧ್ಯಕ್ಷ ಜಾಲ್ಲೆ. ಜನವರಿ
1909 ಕ ಸುಬ್ಬರಾವ್ ಭಾರತ ದೇಶಾಚೆ ಉತ್ತರ ಭಾಗಾಕ
ಗೆಲ್ಲೆಲೆ. ಥಂಯ ತಾಂಗೆಲೆ ಪೂರ್ವ ವಾತಪೀಡಾ ಘಾಟಿ
ಸೋಣೆ. ತಾಜೆ ನಿಮಿತ್ತಾನ ಕಾಮ ಅಧಾರಿ ಸೋಣು
ಮಂಗಳೂರಾಕ ಪರತ್ ಆಯಲೆ. ಮಂಗಳೂರಾಕ 25 ಜುಲೈ
1909 ತು ಆಪಣ್ಯಾಲೊ ಅಂತಿಮ ಶ್ವಾಸ ತೆ ಮಹಾತ್ಮಾನ
ಸೊಳ್ಳೊ.

ಹೀ ಖಬರ ಆಯಕೂನು ಜನ ಸುಬ್ಬರಾವಾಲೆ
ಅಂತಿಮ ದರ್ಶನಾಕ ಹಿಂಡ್ ಹಿಂಡ್ ಜಾವನು ಆಯಿಲಿಂತಿ.
ದೊಳೆ ಭರನೂ ಚರ್ಡುವ, ಬಾಯಲೊ, ದಾರ್ಲೆ ಎತ್ತಾ
ವತ್ತಾ ಆಶಿಲೆ. ಮುಕಾರಿ ಹಾಂಗೆಲ ಅರ್ಧ ಜಾಲೆಲೆ ಕಾಮ
ಸಮೀತಿನ ಮುಕಾರಶಿಲೆ.

31 ಮಾರ್ಚ್ 1934 ಏಕ ಮಹಾನ್ ದಿವಸು. ಕೆನರಾ ಬ್ಯಾಂಕ್ ಲಿಮಿಟೆಡ್ ತಾನ್ನಿ ಚಂದ್ರಕಾಂತ ಶಿಲೇರಿ ಕೆತ್ತಿಲೆಲಿ ಸುಬ್ಬರಾವಾಲಿ ಮೂರ್ತಿ, ಕೆನರಾ ಬ್ಯಾಂಕ್‌ದಾಕುನು ಕೆನರಾ ಹೈಸ್ಕೂಲಾಕ ಒಪ್ಪೂನು ದಿಲ್ಲೆ. ಹೆಂ ಭವ್ಯ ಮೂರ್ತಿಚೆ ಛಾಯೆರಿ ಕಿತ್ಲೆ ಕೀ ಸಮಾಜ ಸುಧಾರಕ ಜಲ್ಮಲೆಂ. ಕಿತ್ಲೆ ಕೀ ದುರ್ಬಲ್ಯಾಲೆಂ ಜೀವನ ಪಾವನ ಜಾಲ್ಲೆಂ. ಸುಬ್ಬರಾವ್ ಆಪಣ್ಯಾಲೆ ಕಾಮಾಕ ಪ್ರಚಾರ ಯಾ ಪ್ರಸಾರ ಇಷ್ಟ ಕರನಾ ಆಶಿಲೆಂ. ತಶಿಂ ಆಮಕಾ ತಾಂಗೆಲೆ ವೈಯಕ್ತಿಕ ಜೀವನಾಚೆ ವಿಚಾರು ಚಡಾವತ ಮೆಳನಾಂತಿಂ.

ಸುಬ್ಬರಾವಾಲೆ ತೊಂಡಾರಿ ತಾಂಗೆಲೆ ಮನಾಚೆ ಭಾವನಾ ಪ್ರತಿಬಿಂಬಿತ ಜಾತ್ತಾಲೀ. ಚರ್ಚುವಾಲೆಂ ಸಹವಾಸು ತಾಂಕಾ ಸಂತೋಷ ಹಾಡತಾಲೊಂ. ಸುಬ್ಬರಾವ್ ವಾಜಪೀ. ಹಾಂಕಾ ಪ್ರಸ್ತಕಾಂ ಪಿಶ್ಯೆಂ. ಹಾನ್ನಿ ಮಿತ್ರಾಲೆ ಯಾ ಜನಾಲೆ ಚಾಂಗ ಸಂಪರ್ಕ ದವರ್ನು ಆಶಿಲೆಂ. ಪತ್ರ ಬರಯಲೆಲ್ಯಾಂಕ ಶೀಘ್ರ ಉತ್ರ ಬರಯತಾಲೊಂ. ಹಾಂಗೆಲೆ ದಾನ ನಾಂವ

ಪಾವಿಲೆಂ. ಉಜ್ಜೆ ಹಾತ್ತಾನ ದಿಲೆಲೆ ದಾನ ದಾವೆ ಹಾತ್ತಾಕ
ಕಳ್ಳಾ ಆಶಿಲೆಂ. ವ್ಹಾರ್ಡೀಕ, ಮೂಂಜಿ ಯಾ ಘರಾಚೆ ಸಮಸ್ಯಾ
ಘೆವನು ಆಯಿಲ್ಯಾಂಕ ತಾಂಗೆಲೊ ವಿಚಾರು ಆಯಕೂನೂ
- ತಾಂಕಾ ಕಳ್ಳಾ ನಾಶಿಲೆ ತಶಿ ತಿಸರೆ ಮನುಷ್ಯಾಲೆ ಮುಖಾರಿ
ಘಾಲ್ನು ಸಹಕಾರ ದಿತ್ತಾಲೆಂ.

ಸುಬ್ಬರಾವಾಲೆ ಜೀವನಾಚೆ ಅಸ್ಸಲಿಂ ಘಟನಾ ಅನೇಕ
ಆಸ್ಸತಿ. ಆಮ್ಮಿಂ ಹಾಂಗೆಲೊ ಏಕು ಅಂಶ ಯಾ ಆದರ್ಶಾರಿ
ಚಲ್ಯಾರಿ ಆಮ್ಮಿಂ ಧನ್ಯ ಜಾತ್ತಾಚಿ.

ಸುಬ್ಬರಾವ್ ವ್ಯಕ್ತಿ ನ್ಹಂಯಿ ಶಾಲಾ

ಸುಬ್ಬರಾವ್ ವ್ಯಕ್ತಿ ನ್ಹಂಯಿ ಬ್ಯಾಂಕ್

ಸುಬ್ಬರಾವ್ ವ್ಯಕ್ತಿ ನ್ಹಂಯಿ ನಿಷ್ಕಾಮ ಸೇವಕ

ಸುಬ್ಬರಾವ್ ವ್ಯಕ್ತಿ ನ್ಹಂಯಿ ದೇವ್

ಕರಯಾಂ ಸರ್ವಾಚಿ ಜಯಕಾರು, ಜಯ ಜಯ
ಜಯಕಾರು.



ವಿಶ್ವ ಕೊಂಕಣಿ
ಭಾಷಾಸಂಹಿತೆ
ಮೂಲಾ



ಕೊಂಕಣಿ ಭಾಷಾ ಅನಿ ಸಂಸ್ಕೃತಿ ಪ್ರತಿಷ್ಠಾನ (ರಿ)

ವಿಶ್ವ ಕೊಂಕಣಿ ಕೇಂದ್ರ, ಕೊಂಕಣಿ ಗಾಂವ್, ಶಕ್ತಿನಗರ, ಮರೀಚಲ - 575006

ಫೋನ್ : 2231877, 2231887, ವೆಬ್‌ಸೈಟ್ : www.vishwakonkani.org

Rs 20